



महाराष्ट्र शासन

सहाय्यक निबंधक सहकारी संस्था धरणगांव ता. धरणगांव जि. जळगांव

यांचे कार्यालय कृषि उत्पन्न बाजार समिती, धरणगांव आवार

दुरध्वनी क्रमांक

वेब-मेल :- ar.dharangaon@coop.maharashtra.gov

जा.क्र.आस्थापना/कलम ७८/साकरे विका/सन.२०१७

दिनांक. १५/०२/२०१७

वाचले :- १) सचिव, साकरे विविध कार्यकारी सेवा सहकारी सोसायटी लि. साकरे ता. धरणगांव जि. जळगांव यांचा दिनांक. २१/०७/२०१६ चा अहवाल.

२) महाराष्ट्र सहकारी संस्था अधिनियम १९६० चे कलम ७८ (१)

३) या कार्यालयाची नोटीस जा.क्र.आस्था/साकरे वि.का/क.७३ क (१)(एक)(अ)/सु.नो/१६ दि. २५/०७/२०१६ दि. २५/८/२०१६, दि. २३/९/२०१६ व दि. २६/९/२०१६

ज्या अर्थी, साकरे विविध कार्यकारी सेवा सहकारी सोसायटी लि. साकरे ता. धरणगांव जि. जळगांव हि संस्था महाराष्ट्र सहकारी संस्था अधिनियम १९६० चे कलम ९ (१) अन्वये नोदणीकृत सहकारी संस्था असून सदर संस्था या कार्यालयाच्या नियंत्रण कक्षेत येते आणि,

ज्या अर्थी साकरे विविध कार्यकारी सेवा सहकारी सोसायटी लि. साकरे ता. धरणगांव जि. जळगांव या संस्थेचे एकूण १२ संचालक निवडून आलेले होते. व एक जागा रिक्त असून १२ संचालकापैकी १० संचालक दि. ३१/०३/२०१६ रोजी थकबाकीदार झाल्याचा अहवाल संस्थेचे सचिव यांनी वाचले क्र. १ नुसार या कार्यालयास सादर केलेला आहे.

ज्या अर्थी महाराष्ट्र सहकारी संस्था अधिनियम १९६० चे कलम ७३ क अ (१) (अ) मधील तरतुदीनुसार प्राथमिक कृषि पतसंस्थेच्या बाबतीत पिक कर्जाची नियत दिनांकास परतफेड करण्यात कसुर करणारा सदस्य कोणत्याही सहकारी संस्थेचा सदस्य म्हणून नेमणुक होण्यास, निवडून येण्यास, स्विकृत केली जाण्यास किंवा सदस्य म्हणून रहाण्यास पात्र असणार नाही अशी तरतुद आहे.

ज्या अर्थी संबंधीतांस प्रस्तुत प्रकरणी त्यांचे म्हणणे मांडण्या साठी वाचले क्र. ३ अन्वये सुनावणी दिनांक. १०/०८/२०१६, २५/०८/२०१६, २३/९/२०१६ व २४/१०/२०१६ रोजी घेण्यात आली. सदर वेळी उपस्थित संचालकांनी दि. १०/८/२०१६ रोजी लेखी खुलासा सादर केला. सबब नियत तारखेस सदर संचालक कर्ज भरण्यास असमर्थ असल्याने संस्थेचे उपविधी नुसार उपविधी क्र. ६ मधील १६ (अ) नुसार संस्थेचे अपात्र समिती सदस्य पुढील प्रमाणे १) श्री. जयदीप निबाजीराव पाटील चेअरमन २) सौ. मंगलाबाई विश्वासराव पाटील व्हा. चेअरमन ३) श्री. शिवाजी दगा पाटील संचालक ४) श्री. अरूण यादव पाटील संचालक ५) श्री. गोपाळ दोधु पाटील संचालक ६) श्री. मयूर बाबुराव पाटील संचालक ७) श्री. एकनाथ भिला पाटील संचालक ८) श्री. बन्सीलाल लुंगा बाविस्कर संचालक

ज्या अर्थी या कार्यालयाकडील महाराष्ट्र सहकारी संस्था अधिनियम १९६० चे कलम ७३ क अ (१)(एक) (अ) व कलम ७८ अ (१) (ब) अन्वये दिलेली सुनावणी नोटीस ची प्रत म. मुख्य कार्यकारी अधिकारी, दि. जळगांव जिल्हा मध्यवर्ती सहकारी बँक लि. जळगांव यांना देवून १५ दिवसांच्या आंत अभिप्राय सादर करणे बाबत कळविण्यात आलेले होते. तथापी आजतारखे पर्यंत त्यांनी अभिप्राय सादर केलेले नसल्याने प्रस्तुत प्रकरणी त्यांची मुकसंमती आहे असे गृहीत धरण्यात आलेले आहे.

ज्या अर्थी संस्थेच्या १२ संचालकापैकी वर नमुद ८ संचालक अपात्र झाल्याने संचालक मंडळ अल्पमतात आलेले आहे.

त्या अर्थी संस्थेचे कामकाज उपविधी मधील तरतुदीनुसार सुरळीत रहाणेच्या दृष्टीने प्राधिकृत अधिकारी (प्रशासकाची) नियुक्ती करणे वरील परिस्थितीच्या अनुषंगाने क्रमप्राप्त झाल्याने मी खालील आदेश देत आहे

पा.नं. २/-वर

//२//

-:आदेश :-

मी गुलाब पाटील सहाय्यक निबंधक,सहकारी संस्था धरणगांव ता.धरणगांव जि.जळगांव महाराष्ट्र सहकारी संस्था अधिनियम १९६० चे कलम ७८ (१) अन्वये प्राप्त झालेल्या अधिकाराचा वापर करुन वरील नमुद केलेल्या वस्तुथितीच्या आधारावर,परीस्थीतीमुळे व कारणास्तव साकरे विविध कार्यकारी सेवा सहकारी सोसायटी लि.साकरे ता.धरणगांव जि.जळगांव या संस्थेची व्यवस्थापक समिती निष्प्रभावीत करीत आहे. संस्थेचे दैनंदिन कामकाज सुरळीत चालविण्यासाठी श्री. कैलास शेषराव बिजारणे क्षेत्रीय अधिकारी जळगांव जिल्हा मध्यवर्ती सहकारी बँक लि.जळगांव (भाग नं.१ धरणगांव भाग) ता.धरणगांव जि.जळगांव यांची संस्थेचे प्रशासक म्हणुन नियुक्ती करीत आहे. प्रशासक यांनी पदभार घेतल्यापासुन सहा महिन्याचे कालावधीत नविन समितीची रचना करणे बाबत कायदेशीर कार्यवाही करावी.

सदरचा आदेश आज दि. १५/०२/२०१७ रोजी माझे स्वाक्षरीने व कार्यालयीन मोहर ठसवुन निर्गमित केला असे.

स्थथळ:- धरणगांव  
दिनांक:-१५/०२/२०१७



( गुलाब पाटील )  
सहाय्यक निबंधक

de सहकारी संस्था, धरणगांव

प्रति,

१) चेअरमन/सचिव , साकरे विविध कार्यकारी सेवा सहकारी सोसायटी लि.साकरे ता.धरणगांव जि.जळगांव  
२) श्री.कैलास शेषराव बिजारणे क्षेत्रीय अधिकारी जळगांव जिल्हा मध्यवर्ती सहकारी बँक लि.जळगांव (भाग नं.१ धरणगांव भाग) ता.धरणगांव जि.जळगांव तथा,प्रशासक, साकरे विविध कार्यकारी सेवा सहकारी सोसायटी लि.साकरे ता.धरणगांव जि.जळगांव

२/- सदर संस्थेच्या प्रशासक पदाचा पदभार घेवुन तसा अहवाल सादर करावा.

प्रत:- पुढील योग्य त्या कार्यवाहीसाठी रवाना.

१) शाखा व्यवस्थापक जिल्हा मध्यवर्ती सहकारी बँक लि. शाखा. धरणगांव ता.धरणगांव जि.जळगांव  
२) मा. व्यवस्थापक येरवडा कारागृह मुद्रणालय पुणे ६

२/- आपणासं विनंती करण्यात येते की, सदर आदेशाची प्रत शासनाच्या येत्या राजपत्रात प्रसिध्द करुन त्यांच्या चार प्रति या कार्यालयास पाठवाव्यात.

३) लेखा परिक्षक सहकारी संस्था एरंडोल ता.एरंडोल जि.जळगांव

४) मा.जिल्हा उपनिबंधक सहकारी संस्था, जळगांव माहितीसाठी सविनय सादर

५)म.कार्यकारी संचालक,दि जळगांव जिल्हा मध्यवर्ती सहकारी बँक लि.जळगांव

सहाय्यक निबंधक,

de सहकारी संस्था धरणगांव